

İlin könüllüsü seçilmiş gənc: "Bakı Şəhər Halqası və "Formula-1" mənim üçün yaxşı məktəb oldu"

2023-cü ildə "Formula-1" üzrə Bakı Qran-prisində ilin könüllüsü seçilmiş, hazırda Bakı Şəhər Halqasının media departamentində işləyən Nigar Qurbanova AZƏRTAC-ın suallarını cavablandırır. Həmin müsahibəni təqdim edirik:

- *Gəlin, lap əvvəldən başlayaq. Necə oldu ki, könüllü kimi "Formula-1" yarışlarında iştirak etməyə qərar verdiniz?*

- "Formula-1"ə marağım çoxdan var idi. Lakin heç bir yerdə könüllü kimi fəaliyyət göstərməmişdim. Düşündüm ki, özümü sınayım. Bu, mənə yeni təcrübələr qazanmaq üçün çox kömək olacaqdı. Buna gö-

rə də Bakı Şəhər Halqasının açıqladığı qeydiyyatdan keçdim. Seçim turlarını uğurla adladım. Ardınca media transport komandasında yer aldım.

- *Könüllü kimi fəaliyyət göstərdiyiniz dövrdə hansı yadda qalan anlarınız olub?*

- Bildiyiniz kimi, Bakı Şəhər Halqası "Formula-1" ilə yanaşı, fərqli beynəlxalq tədbirlər də keçirir. Mənim də hər tədbirlə bağlı xüsusi xatirələrim var. Ağlıma gələn ən maraqlı hadisə 2023-cü ildə Bakıda keçirilmiş "Rizin" döyüşündə baş verib. Orada qəfəsə çıxıb döyüşünün dediklərini Azərbaycan dilinə tərcümə etmişdim. Minlərlə insanın qarşısında bunu etmək inanıl-

maz idi. Bu hadisə yaddaşımda hər zaman xoş xatirə olaraq qalacaq.

- *Hətta bir dəfə ilin könüllüsü seçilmişsiniz...*

- İlin könüllüsü seçilmək mənim üçün sürpriz oldu. Bu adı daşımaq böyük qürurdur. Düzünü desəm, bu cür hədəfim də yox idi. Sonadək kimin seçiləcəyi məlum deyildi. Və 2023-cü ildə ilin könüllüsü oldum. Bu da mənim gələcək üçün atdığım addımlara kömək oldu.

- *Bakı Şəhər Halqasında media departamentinə keçid necə baş verdi? Bu prosesdə könüllülük fəaliyyətinizin rolu oldumu?*

- İlk könüllü təcrübəm media transport komandasında olmuşdu. Daha sonda digər tədbirlərə də də-



vət aldım. Artıq tanınmağa başlamışdım. İşimə yaxşı qiymət verdilər. Ötən il keçirilən "Formula-1" yarışından öncə ofis könüllüsü olaraq dəvət gəldi. Qran-priyə az qalmış isə Bakı Şəhər Halqasının media şöbəsidən təklif aldım.

- *Həm yerli, həm də xarici media nümayəndələri ilə işləmək necə təcrübədir?*

- Mənim üçün çox gözəl təcrübədir. Hər zaman jurnalistlərlə işləmək maraqlı gəlib. Hətta deyərdim ki, könüllü olduğum zamanda qazandığım təcrübənin mənə çox faydası dəydi.

- *"Formula-1" kimi beynəlxalq tədbirdə işləmək məsuliyyət və stres baxımından necədir?*

- Hər bir tədbirin özünəməxsus məsuliyyəti var. Könüllü olaraq media ilə daha çevik işləməlisən. Burada dil biliyi xüsusi önəm kəsb edir. Yerli və əcnəbilərlə əlaqəni yaxşı qurmaq vacibdir. Yadımdadır, media transport komandasında olanda

fotoqraflar binaların damlarından kadrılar götürürdülər. Bəzən onlar yaxşı şəkillər çəkmək üçün qaydalara riayət etmirdilər. Bu zaman biz daha səbirli olmalı, qarşıımızdakılarla yaxşı əlaqə qurmalıyıq.

- *Gələcəkdə bu sahədə hansı hədəfləriniz var? "Formula-1"dən başqa hansısa beynəlxalq idman tədbirində işləməyi düşünürsünüzmü?*

- Bakı Şəhər Halqası və "Formula-1" mənim üçün yaxşı məktəb oldu. UFC və Bakıda keçirilən minifutbol üzrə dünya çempionatında da iş başında oldum. Gələcəkdə öl-kə xaricində olan yarışlarda da fəaliyyət göstərmək istəyirəm. Artıq özümü bu sahənin bir üzvü kimi hiss edirəm.

- *Nüfuzlu yarışlarda könüllü kimi işləmək istəyən gənclərə nə tövsiyə edərdiniz?*

- Yaxınlarıma da hər zaman deyirəm ki, hər gənc həyatında bir dəfə də olsa könüllü kimi fəaliyyət göstərməlidir. Gənclərə tövsiyəm budur ki, heç vaxt qorxmasınlar və özlərinə inansınlar. İşinizi sevdiyiniz zaman hər şey ideal olur.

- *"Formula-1" yarışlarının Bakıda keçirilməsinin ölkəmiz üçün əhəmiyyətini necə dəyərləndirirsiniz?*

- "Formula-1" Qran-prisi markadır. Ölkəmizin imicinə yüksək səviyədə təsiri olur. Könüllülər tərəfindən yanaşsaq, onlar üçün böyük təcrübədir. Məncə, bu gözəl fürsətdir və hər kəs bunu dəyərləndirməlidir.



azerbaijan-news.az